

केंद्रीय विश्वविद्यालय झारखंड में 'खेलोत्सव-2019' का हुआ रंगारंग आगाज

क्रिकेट में जीत से सीयूजे दमका


रांची | प्रमुख संवाददाता

केंद्रीय विश्वविद्यालय झारखंड (सीयूजे) के चार दिवसीय वार्षिक आयोजन 'खेलोत्सव-2019' की शुरुआत सोमवार को हुई। विश्वविद्यालय के सामने स्थित सीटीआई ग्राउंड में आयोजित कार्यक्रम यह मार्च पास्ट और खेलोत्सव के ध्वजारोहण के साथ हुई।

सीयूजे के खेल कप्तान ऋषभ राज प्रतिभागियों को खेल भावना के साथ भागीदारी की शपथ दिलाई। खेल उत्सव में लड़कियों और लड़कों की अलग-अलग टीमों हिस्सा ले रही हैं। इसमें एनएसएचएम धनबाद, सेंट जेवियर कॉलेज रांची, सीआईटी, अमिटी यूनिवर्सिटी रांची, रामगढ़ इंजीनियरिंग कॉलेज और आरके जैन यूनिवर्सिटी की महिला खिलाड़ी एक दूसरे के विरुद्ध मुकाबले में हैं।

वहीं, एनआईएफटी रांची, अमेटी यूनिवर्सिटी कोलकाता, अमेटी रांची, केंद्रीय विश्वविद्यालय साउथ बिहार, सीआईटी, सेंट जेवियर कॉलेज रांची, एनएसएचएम और रामगढ़ इंजीनियरिंग कॉलेज पुरुष वर्ग में एक-दूसरे से मुकाबला करेंगे। इसके बाद जैपबैंड के मेजर मेक बहादुर ने अपने प्रदर्शन से समा बांधा। मौके पर डीएसडब्ल्यू डॉ मनोज कुमार, रजिस्ट्रार एस हरि कुमार, स्पोर्ट्स इंचार्ज बीएम झा, मास कम्युनिकेशन डीन और हेड डॉ देव व्रत सिंह समेत अन्य शिक्षकगण मौजूद थे। खेलोत्सव के पहले दिन विभिन्न टीमों के बीच कई प्रतिस्पर्धा हुई। क्रिकेट और फुटबॉल मैच हुए।

सीयूजे और एनआईएफटी के



सीयूजे के सामने सीटीआई ग्राउंड में सोमवार को खेलोत्सव-2019 के उद्घाटन सत्र के दौरान मार्चपास्ट करती टीमों। • हिन्दुस्तान

प्रतियोगिता

- खेलोत्सव के पहले दिन कई टीमों के बीच हुई प्रतिस्पर्धाएं
- उद्घाटन में सांस्कृतिक कार्यक्रम का आयोजन किया गया

बीच फुटबॉल मैच खेला गया, जो बगैर गोल के टाई रहा। क्रिकेट का पहला मैच सीयूजे और अर्का जैन विश्वविद्यालय के बीच हुआ था, जिसमें एजेयू ने टॉस जीता और गेंदबाजी चुनी। इसके बाद सीयूजे ने 20 ओवरों में आठ विकेट खोकर 183 रन बनाए। यह मैच सीयूजे ने 23 रन से जीता। दूसरा मैच जेआरयू और सीयूएसबी के बीच था, जिसमें जेआरयू ने टॉस जीता। इसमें सीयूएसबी ने 12 ओवर में छह विकेट खोकर 129 रन बनाए। सीयूएसबी ने 49 रनों से यह मैच जीत लिया।

अगला खेलोत्सव विवि के नए परिसर में होगा : वीसी

उद्घाटन समारोह में कुलपति प्रो नंद कुमार यादव 'इंदू' ने घोषणा की कि 'खेलोत्सव-2020' विश्वविद्यालय के नए परिसर में होगा। उन्होंने सभी प्रतिभागियों को अपना श्रेष्ठ प्रदर्शन करने लिए प्रेरित किया।



सीयूजे के खेलोत्सव के दौरान क्रिकेट प्रतियोगिता में शॉट लगाता बल्लेबाज। • हिन्दुस्तान